

**മധുരമായ കുട്ടികളെ, നിങ്ങളെ പൂജ്യരിൽ നിന്നും പൂജാരിയാക്കി മാറ്റാനാണ് ബാബ വന്നിരിക്കുന്നത്, പൂജ്യരിൽ നിന്നും പൂജാരിയും, പൂജാരിയിൽ നിന്നും പൂജ്യരുമായി മാറുന്നതിനുള്ള മുഴുവൻ കഥയും നിങ്ങൾ കുട്ടികൾക്കറിയാം.**

**ചോദ്യം:** ലോകത്തിലുള്ളവർക്ക് അസംഭവ്യമായി തോന്നുന്നത് ഏതൊരു കാര്യമാണ്, എന്നാൽ നിങ്ങൾ അതിനെ സഹജമായി തന്നെ തന്റെ ജീവിതത്തിൽ ധാരണ ചെയ്യുന്നു?

**ഉത്തരം:** ഗൃഹസ്ഥത്തിൽ ഇരുന്നുകൊണ്ടും പവിത്രമായി കഴിയുക എന്നത് അസംഭവ്യമാണെന്ന് ലോകത്തിലുള്ളവർ മനസ്സിലാക്കുന്നു. എന്നാൽ നിങ്ങൾ സഹജമായി തന്നെ ധാരണ ചെയ്യുന്നു. കാരണം ഇതിലൂടെ സ്വർഗ്ഗത്തിന്റെ ചക്രവർത്തി പദവിയാണ് ലഭിക്കുന്നതെന്ന് അറിയാം. അതിനാൽ ഇത് വളരെ ചിലവ് കുറഞ്ഞ കച്ചവടമല്ലേ.

**ഗീതം:** ഇത് ആരാണ് ഇന്ന് അതിരാവിലെ വന്നത്.....

ഓം ശാന്തി. അന്ധകാരവും പ്രഭാതവും, ഈ രണ്ട് കാര്യങ്ങളും ലോകത്തിലുള്ളവർക്ക് തികച്ചും വേറെയാണ്. ലോകത്തിലുള്ളവർക്ക് സാധാരണമാണ് എന്നാൽ നിങ്ങൾ കുട്ടികൾക്ക് രാവിലെ എന്നത് അസാധാരണമാണ്. അന്ധകാരമെന്നും പ്രഭാതമെന്നും എന്തിനെയാണ് പറയുന്നതെന്ന് ലോകത്തിലുള്ളവർക്ക് അറിയില്ല. വാസ്തവത്തിൽ ഈ അന്ധകാരവും പ്രകാശവും കല്പത്തിലെ പുരുഷോത്തമ സംഗമയുഗത്തിലാണ് ഉണ്ടാകുന്നത്. ഇപ്പോൾ അജ്ഞതയാകുന്ന അന്ധകാരം ദുരെയൊവുകയാണ്. അങ്ങനെയൊരു സൂര്യൻ ഉദിച്ചു എന്ന് പാടാറുണ്ട്. സ്ഥൂലമായ സൂര്യൻ പ്രകാശം നൽകുന്നു. ഇവിടെ അങ്ങനെയൊരു സൂര്യന്റെ കാര്യമാണ്. ഭക്തിയെ അന്ധകാരമെന്നും അജ്ഞതയെ പ്രകാശമെന്നും പറയുന്നു. ഇപ്പോൾ നിങ്ങൾക്കറിയാം, രാവിലെയൊക്കെ പോവുകയാണെന്ന്. ഭക്തിമാർഗ്ഗത്തിലെ അന്ധകാരം ഇപ്പോൾ പൂർത്തിയാവുകയാണ്. ഭക്തിയെ അജ്ഞതയെന്നാണ് പറയുന്നത്. കാരണം ആരുടെ ഭക്തിയാണ് ചെയ്യുന്നത് എന്നതിനെ കുറിച്ചുള്ള അജ്ഞാനമെന്നുമില്ല. സമയം പാഴാക്കുകയാണ്. പാവകളുടെ കളിയാണ് നടന്നുകൊണ്ടിരിക്കുന്നത്. പകുതി കല്പമായിട്ട് പാവകളുടെ കളിയാണ് നടന്നുകൊണ്ടിരിക്കുന്നത്. ആരുടെ പൂജയാണോ ചെയ്യുന്നത് അവരെക്കുറിച്ചുള്ള അജ്ഞാനവും വേണം. ദേവീ-ദേവതകളുടെ പൂജ കുലമാണ്. ദേവീ-ദേവതകളാണ് പൂജ്യരിൽ നിന്നും പൂജാരിയായി മാറുന്നത്. പൂജ്യരിൽ നിന്നും പൂജാരിയും, പൂജാരിയിൽ നിന്നും പൂജ്യരുമായി മാറുന്നതിനുള്ള കഥ എത്ര നീണ്ടതാണ്. മനുഷ്യർ പൂജ്യരുടെയും പൂജാരിയുടെയും അർത്ഥം പോലും മനസ്സിലാക്കുന്നില്ല. അന്ധകാരം പൂർത്തിയായി സംഗമത്തിലാണ് പരമപിതാ പരമാത്മാവ് വരുന്നത്. ബാബ വെളിച്ചം കൊണ്ടുവരാനാണ് വരുന്നത്. എന്നാൽ മനുഷ്യർ കല്പത്തിലെ സംഗമയുഗത്തിനു പകരം ഓരോ യുഗത്തിലുമൊന്നെന്ന് എഴുതി വെച്ചിരിക്കുന്നു. 4 യുഗങ്ങൾ പൂർത്തിയായി, പഴയ ലോകം അവസാനിക്കുമ്പോൾ പുതിയ ലോകം ആരംഭിക്കും. ഇതിനെയാണ് മംഗളകാരിയായ യുഗമെന്ന് പറയുന്നത്. ഈ സമയം എല്ലാവരും നരകവാസികളാണ്. ആരെങ്കിലും മരിക്കുമ്പോൾ സ്വർഗ്ഗവാസിയായി എന്ന് പറയുന്നു. അപ്പോൾ തീർച്ചയായും നരകത്തിലായിരുന്നു. നമ്മൾ നരകത്തിലാണെന്ന് ആരും മനസ്സിലാക്കുന്നില്ല. രാവണൻ എല്ലാവരുടെ ബുദ്ധിയേയും പുട്ടിയിട്ടിരിക്കുകയാണ്. എല്ലാവരുടെയും ബുദ്ധി തികച്ചും മരിച്ചു കിടക്കുകയാണ്. ബാബ മനസ്സിലാക്കിത്തരുന്നു- ഭാരതവാസികളുടെ ബുദ്ധി ഏറ്റവും വിശാലമായിരുന്നു. പിന്നീട് തികച്ചും കല്ലുബുദ്ധികളായി മാറുമ്പോഴാണ് ദുഃഖിയായി മാറുന്നത്. ഡ്രാമയുടെ പദ്ധതിയനുസരിച്ച് വിവേകശൂന്യരായി മാറുക തന്നെ വേണം. മായയാണ് വിവേകശൂന്യരാക്കി മാറ്റുന്നത്. പൂജ്യരെ വിവേകശാലിയെന്നും പൂജാരിയെ വിവേകശൂന്യനെന്നും പറയുന്നു. നമ്മൾ നീചരും പാപിയുമാണെന്ന് പറയാറുണ്ട്. എന്നാൽ എപ്പോഴായിരുന്നു വിവേകശാലികൾ എന്ന് അറിയില്ല. രാവണനാകുന്ന മായ തികച്ചും കല്ലുബുദ്ധികളാക്കി മാറ്റുന്നു. നമ്മളായിരുന്നു പൂജ്യരും പൂജാരിയുമായി മാറിയിരുന്നത് എന്ന വിവേകം നിങ്ങൾക്കിപ്പോൾ ഉണ്ടായി. നിങ്ങൾ കുട്ടികൾക്കിപ്പോൾ സന്തോഷമുണ്ടാകുന്നു. നമുക്ക് ശാന്തി വേണമെന്ന് അഥവാ ജനന-മരണത്തിൽ നിന്നും മുക്തമാകണമെന്ന് ഒരുപാട് നാളുകളായിട്ട് നിലവിളിച്ച് വരികയാണ്. പക്ഷെ ഈ മായയുടെ ചങ്ങലയിൽ നിന്നും മുക്തമാകാനുള്ള അജ്ഞാനം ആരുടെയും ബുദ്ധിയിലില്ല. ഏണിപ്പടി താഴേക്കിറങ്ങി വരികയാണെന്ന് നിങ്ങൾക്കറിയാം. സത്യയുഗത്തിൽ സമയമെടുത്ത് പതുകയെയാണ് താഴേക്കിറങ്ങുന്നത്. സുഖത്തിന്റെ ഏണിപ്പടി താഴേക്കിറങ്ങാൻ സമയമെടുക്കും. എന്നാൽ ദുഃഖത്തിന്റെ ഏണിപ്പടി വേഗം-വേഗം ഇറങ്ങുന്നു. സത്യ-ത്രേതായുഗത്തിൽ 21 ജന്മവും, ദ്വാപര-കലിയുഗത്തിൽ 63 ജന്മവും. ആയുസ്സ് കുറയുന്നു. നമ്മുടെ കയറുന്ന കല ഒരു സെക്കന്റിലാണ് എന്ന് ഇപ്പോൾ അറിയാം.

ജനകന് ഒരു സെക്കന്റിൽ ജീവൻമുക്തി ലഭിച്ചു എന്ന് പറയാറുണ്ട്. എന്നാൽ ജീവൻമുക്തിയുടെ അർത്ഥം മനസ്സിലാക്കുന്നില്ല. ഒരു ജനകനാണോ ജീവൻമുക്തി ലഭിച്ചത് അതോ മുഴുവൻ ലോകത്തിനാണോ ലഭിച്ചത്? ഇപ്പോൾ നിങ്ങളുടെ ബുദ്ധിയുടെ പൂർണ്ണത നിങ്ങൾക്കു കയമാണ്. ചിലരുടെ ബുദ്ധി അലസതയുള്ളതാണെങ്കിൽ പറയാറുണ്ട്-പരമാത്മാവേ ഇവർക്ക് സത്ബുദ്ധി കൊടുക്കൂ എന്ന്. സത്യയുഗത്തിൽ ഇങ്ങനെയൊന്നുമില്ല. ഒരുപാട് കാലമായിട്ട് പരമാത്മാവിൽ നിന്ന് വേറിട്ടിരിക്കുന്ന ആത്മാക്കൾക്കും കണക്കുണ്ട്. ബാബയോടൊപ്പം പരമധാമത്തിൽ വസിച്ചിരുന്ന അവസാനം വരുന്ന ആത്മാക്കൾ ഒരുപാട് സമയം കൂടെയിരിക്കുന്നു. നമ്മൾ വളരെ കുറച്ചു സമയമാണ് ബാബയോടൊപ്പം ഇരിക്കുന്നത്. ആദ്യമാദ്യം നമ്മളാണ് ബാബയിൽ നിന്നും വേർപിരിയുന്നത്. അതുകൊണ്ടാണ് പാടുന്നത്-ആത്മാവും പരമാത്മാവും ഒരുപാട് കാലം വേർപിരിഞ്ഞിരുന്നു എന്ന്...ഒരുപാട് നാളായി വേർപിരിഞ്ഞ ആത്മാക്കളുടെ മിലനമാണ് ഇപ്പോൾ നടക്കുന്നത്. ഒരുപാട് സമയം ബാബയോടൊപ്പം ഇരുന്ന ആത്മാക്കളെ കണ്ടുമുട്ടുന്നില്ല. ബാബ പറയുന്നു-ഞാൻ പ്രത്യേകിച്ചും നിങ്ങളെയാണ് പഠിപ്പിക്കാൻ വരുന്നത്. ബാബ നിങ്ങൾ കൂട്ടികളോടൊപ്പമാണെങ്കിൽ എല്ലാവരുടെയും മംഗളമുണ്ടാകുന്നു. ഇപ്പോൾ എല്ലാവരുടെയും കണക്കെടുപ്പിന്റെ സമയമാണ്. ഇപ്പോൾ എല്ലാവരും കണക്കുകളെല്ലാം സമാപ്തമാക്കി തിരിച്ചു പോകും. പിന്നെ നിങ്ങൾ രാജാക്കൻമാർക്ക് രാജ്യഭാഗ്യം ലഭിക്കും. ഈ കാര്യം ആരുടെയും ബുദ്ധിയിലില്ല. ഗോഡ് ഫാദർ, മുക്തിദാതാവേ, വഴികാട്ടി എന്നെല്ലാം പാടുന്നുണ്ട്. ദുഃഖത്തിൽ നിന്നും മുക്തമാക്കി ശാന്തിധാമത്തിലേക്ക് കൊണ്ടുപോകാനാണ് വഴികാട്ടിയായി മാറുന്നത്. സുഖധാമത്തിലേക്ക് വഴികാട്ടിയായി മാറുന്നില്ല. ആത്മാക്കൾ വസിക്കുന്ന, നിരാകാരി ലോകമാകുന്ന ശാന്തിധാമത്തിലേക്ക് കൊണ്ടുപോകുന്നു. എന്നാൽ പതിതമായതു കാരണം അവിടെ ആർക്കും പോകാൻ സാധിക്കില്ല. അതുകൊണ്ടാണ് പതിത-പാവനനായ ബാബയെ വിളിക്കുന്നത്. ഭാരതവാസികൾ തലതിരിഞ്ഞതായി മാറുമ്പോഴാണ് പരിധിയില്ലാത്ത അച്ഛനെ പട്ടിയിലും പൂച്ചയിലും, കല്ലിലും മുളളിലുമെല്ലാം ഉണ്ടെന്ന് പറയുന്നത്. അത്ഭുതമല്ല. നിങ്ങളെക്കാളും എന്നെ നിങ്ങൾ താഴ്ത്തുന്നു. ഇതും ഡ്രാമയിൽ ഉള്ളതാണ്. ആരുടെയും ദോഷമല്ല. എല്ലാവരും ഡ്രാമക്ക് വശപ്പെട്ടിരിക്കുകയാണ്. ഈശ്വരന്റെ വശത്തല്ല. ഈശ്വരനെക്കാളും ശക്തിശാലി ഡ്രാമയാണ്. ബാബയും പറയുന്നു-ഞാനും ഡ്രാമയനുസരിച്ച് തന്റെ സമയത്താണ് വരുന്നത്. ബാബ ഒരു തവണ മാത്രമാണ് വരുന്നത്. ഭക്തിമാർഗ്ഗത്തിൽ മനുഷ്യർ എത്രയാണ് അലയുന്നത്. എന്നാൽ നിങ്ങൾക്ക് അച്ഛനെ ലഭിച്ചുകഴിഞ്ഞു. ബാബയിൽ നിന്നും ഒരു സെക്കന്റിൽ സമ്പത്തെടുക്കണം. സമ്പത്ത് ലഭിച്ചുകഴിഞ്ഞാൽ അലയേണ്ട ആവശ്യമില്ല. ഭഗവാൻ സ്വയം പറയുന്നു-ഞാൻ സ്വയം വന്നാണ് വേദങ്ങളുടെയും ശാസ്ത്രങ്ങളുടെയും സാരം മനസ്സിലാക്കിത്തരുന്നത്. സത്യവണ്ഡമായിരുന്ന ലോകം പിന്നീട് എങ്ങനെ അസത്യവണ്ഡമായി മാറി എന്ന് ആർക്കും അറിയില്ല. ഗീത ആരാണ് കേൾപ്പിച്ചതെന്നും ഭാരതവാസികൾക്കറിയില്ല. ആദി സനാതന ദേവീ-ദേവത ധർമ്മം ഭാരതത്തിന്റെതാണ്. ദേവതാ ധർമ്മത്തിലുള്ളവർ സതോപ്രധാന പുജ്യരിൽ നിന്നും തമോപ്രധാന പുജാരിയായി മാറുമ്പോൾ ദേവതാ ധർമ്മം പ്രായേണ ലോപിച്ചു പോകുന്നു. പിന്നെ ബാബ വന്നാണ് വീണ്ടും ദേവതാ ധർമ്മത്തിന്റെ സ്ഥാപന ചെയ്യുന്നത്. ചിത്രവുമുണ്ട്, ശാസ്ത്രവുമുണ്ട്. ഭാരതവാസികളുടെത് ഒരേ ഒരു ശാസ്ത്ര ശിരോമണി ഗീതയാണ്. ഓരോരുത്തരും അവനവന്റെ ധർമ്മത്തെ മറന്നതു കാരണമാണ് പേർ മാറ്റി ഹിന്ദു എന്ന് പറയാൻ ആരംഭിച്ചത്. ഡ്രാമയിൽ അടങ്ങിയിട്ടുണ്ട്. ആത്മാവാണ് പുനർജന്മത്തിലേക്ക് വരുന്നതിലൂടെ തമോപ്രധാനവും അഴുക്കുമായി മാറുന്നത്. നമ്മൾ സത്യമായ സ്വർണ്ണമായിരുന്നു എന്നറിയാം. ഇപ്പോൾ അസത്യമായി മാറി. ആഭരണമെന്ന് ശരീരത്തെയാണ് പറയുന്നത്. ശരീരത്തിലൂടെയാണ് പാർട്ടിഭിനയിക്കുന്നത്. നമുക്ക് എത്ര നീണ്ട 84 ജന്മങ്ങളുടെ പാർട്ടാണ് ലഭിച്ചിരിക്കുന്നത്. ദേവത, ക്ഷത്രിയർ.....നിങ്ങളാണ് സ്വയം പുജ്യരും പുജാരിയുമായി മാറുന്നത്. ബാബ പുജ്യനിൽ നിന്നും പുജാരിയായി മാറുകയാണെങ്കിൽ നിങ്ങളെ ആരാണ് പുജ്യരാക്കി മാറ്റുന്നത് ! ബാബ സദാ പാവനവും, ജ്ഞാനത്തിന്റെ സാഗരവും, പതിത-പാവനനുമാണ്. നിങ്ങളാണ് പുജ്യരിൽ നിന്നും പുജാരിയായി മാറി രാത്രിയിലും പകലിലേക്കും വരുന്നത്. എന്നാൽ ഇതൊന്നും മനുഷ്യർക്കറിയില്ല. ബബ മനസ്സിലാക്കി തരുന്നു-ലോകം അസത്യമായി മാറിക്കൊണ്ടിരിക്കുമ്പോഴാണ് ഒരുപാട് അസത്യമായ കഥകളെല്ലാം ഉണ്ടാക്കിയിരിക്കുന്നത്. വ്യാസനും അത്ഭുതമാണ് ചെയ്തു കാണിച്ചത്. എന്നാൽ വ്യാസൻ ഭഗവാനല്ല. ഭഗവാൻ ബ്രഹ്മാവിലൂടെ എല്ലാ വേദങ്ങളുടെയും ശാസ്ത്രങ്ങളുടെയും സാരം മനസ്സിലാക്കിത്തന്നു.മനുഷ്യർ ബ്രഹ്മാവിനാണ് ശാസ്ത്രങ്ങളെല്ലാം നൽകിയിട്ടുള്ളത്. അപ്പോൾ ഭഗവാൻ എവിടെ? വിഷ്ണുവിന്റെ നാഭിയിൽ നിന്നും ബ്രഹ്മാവുണ്ടായി എന്നല്ല. അതിനാൽ വിഷ്ണു ശാസ്ത്രങ്ങളുടെ സാരം കേൾപ്പിച്ചു എന്നല്ല. ഇല്ല, ബ്രഹ്മാവിലൂടെയാണ് മനസ്സിലാക്കിത്തന്നത്. ത്രിമൂർത്തിയുടെ മുകളിലായിട്ടാണ് ശിവബാബയുള്ളത്. ബാബയാണ് ബ്രഹ്മാവിലൂടെ സാരം കേൾപ്പിക്കുന്നത്. ആരിലൂടെ മനസ്സിലാക്കിത്തരുന്നുവോ പിന്നീട് അവർ തന്നെ പാലന ചെയ്യും. നിങ്ങൾ ബ്രഹ്മാകുമാരനും കുമാരിമാരുമാണ്. ഉയർന്നതിലും വെച്ച് ഉയർന്നത് ബ്രാഹ്മണവർണ്ണമാണ്. ഇപ്പോൾ നിങ്ങൾ ഈശ്വരീയ സന്താനങ്ങളാണ്. നിങ്ങൾ ഈശ്വരനാൽ രചിക്കപ്പെട്ട

യജ്ഞത്തെ സംരക്ഷിക്കുകയാണ്. ഈ ജ്ഞാന യജ്ഞത്തിൽ മുഴുവൻ ലോകവും സ്വാഹായാകണം. ഈ യജ്ഞത്തിന്റെ പേരാണ്-രാജസ്വ അശ്വമേധ അവിനാശി രൂദ ജ്ഞാന യജ്ഞം. രാജ്യപദവി പ്രാപ്തമാക്കി തരാനാണ് ബാബ യജ്ഞം രചിച്ചിരിക്കുന്നത്. മനുഷ്യർ യജ്ഞം രചിക്കുമ്പോൾ മണ്ണുകൊണ്ടുള്ള ശിവനേയും സാലിഗ്രാമകളേയുമാണ് ഉണ്ടാക്കുന്നത്. ഉണ്ടാക്കി, പരിപാലിച്ചതിനുശേഷം പിന്നീട് നശിപ്പിക്കുന്നു. ഇങ്ങനെ തന്നെയാണ് ദേവതകളുടെ മൂർത്തിയേയും ചെയ്യുന്നത്. ചെറിയ കുട്ടികൾ പാവകൊണ്ട് കളിക്കുന്നത് പോലെയാണ് മനുഷ്യർ മൂർത്തികളുണ്ടാക്കി കളിക്കുന്നത്. ബാബ സ്ഥാപന, പാലന, വിനാശമാണ് ചെയ്യുന്നത്. ആദ്യം സ്ഥാപനയാണ് ചെയ്യുന്നത്.

ഇപ്പോൾ നിങ്ങൾ ഈ മൃത്യുലോകത്തിൽ അമരലോകത്തിലേക്ക് വേണ്ടി പഠിക്കുകയാണ്. ഇത് നിങ്ങളുടെ മൃത്യുലോകത്തിലെ അവസാന ജന്മമാണ്. ബാബ അമരലോകം സ്ഥാപിക്കാനാണ് വരുന്നത്. ഒരു പാർവ്വതിക്ക് കഥ കേൾപ്പിച്ചിട്ടെന്തു കാര്യം? ശങ്കരനെയാണ് അമരനാഥനെന്ന് പറയുന്നത്. ശങ്കരനോടൊപ്പം പാർവ്വതിയെ കാണിക്കുന്നു. ഇപ്പോൾ ശങ്കരനും പാർവ്വതിയും സ്ഥൂലത്തിൽ എങ്ങനെ വരും! അവരെ സൂക്ഷ്മവതനത്തിലാണല്ലോ കാണിച്ചിരിക്കുന്നത്. ജഗത് അംബയും ജഗത് പിതാവുംമാണ് ലക്ഷ്മീ-നാരായണനായി മാറുന്നത്. ലക്ഷ്മീ-നാരായണൻ 84 ജന്മങ്ങൾക്കുശേഷം ജഗത് പിതാവും, ജഗത് അംബയുമായി മാറുന്നു. വാസ്തവത്തിൽ ജഗത് അംബ പുരുഷാർത്ഥിയാണ്. പിന്നീട് ലക്ഷ്മി പാവനമായ പ്രാലബ്ധിയാണ്. ആർക്കാണ് കൂടുതൽ മഹിമയുള്ളത്? ജഗത് അംബക്ക് എത്ര മേളയാണ് ഉണ്ടാകുന്നത്. കൽക്കത്തയിലുള്ള കാളി പ്രസിദ്ധമാണ്. കാളി മാതാവിന്റെയടുത്ത് കറുത്ത പിതാവിനെ എന്തുകൊണ്ടാണ് ഉണ്ടാക്കാത്തത്? വാസ്തവത്തിൽ ജഗതംബയാകുന്ന ആദി ദേവീ ജ്ഞാന ചിതയിലിരുന്ന് കറുത്തതിൽ നിന്നും വെളുത്തതായി മാറുന്നു. ആദ്യം ജ്ഞാന-ജ്ഞാനേശ്വരിയായി മാറി പിന്നീട് രാജ-രാജേശ്വരിയായി മാറുന്നു. ലക്ഷ്മീ-നാരായണൻ ആരാണ് രാജ്യം നൽകിയത്? ഈശ്വരൻ. സത്യനാരായണന്റെ അമരകഥ ബാബയാണ് കേൾപ്പിക്കുന്നത്. അതിലൂടെ സെക്കന്റിൽ നരനിൽ നിന്നും നാരായണനായി മാറുന്നു.

ഇപ്പോൾ നിങ്ങളുടെ ബുദ്ധിയുടെ വാതിൽ തുറന്നിരിക്കുകയാണ്- കാമം മഹാശത്രുവാണ്. ഗൃഹസ്ഥത്തിൽ ഇരുന്ന് പവിത്രമായി മാറുക അസംഭവ്യമാണ് എന്ന് പറയുന്നു. ബാബ സ്വർഗ്ഗത്തിന്റെ രചയിതാവാണ് തീർച്ചയായും തന്റെ കുട്ടികൾക്കും സ്വർഗ്ഗത്തിന്റെ ചക്രവർത്തി പദവി നൽകുക തന്നെ ചെയ്യും എന്ന് മനസ്സിലാക്കിത്തരുന്നു. അതിനാൽ സ്വർഗ്ഗത്തിന്റെ ചക്രവർത്തി പദവി പ്രാപ്തമാക്കുന്നതിനുവേണ്ടി ഒരു ജന്മമെങ്കിലും പവിത്രമായി മാറേണ്ടി വരും. ഈ കച്ചവടം ലാഭമല്ലേ. കച്ചവടം ചെയ്യുന്നവർ ഈ കാര്യത്തെ നല്ല രീതിയിൽ മനസ്സിലാക്കും. കാരണം കച്ചവടം ചെയ്യുന്നവർ ദാനവും ചെയ്യുന്നുണ്ട്. കണക്കും നോക്കാറുണ്ട്. ബാബ പറയുന്നു-ഈ കച്ചവടം വളരെ ചുരുക്കം പേരാണ് ചെയ്യുന്നത്. എത്ര ലാഭകരമായ കച്ചവടമാണ്. എന്നാലും ചിലർ കച്ചവടം ചെയ്തതിനുശേഷം പിന്നെ ഉപേക്ഷിക്കുന്നവരുമുണ്ട്. ബാബക്കല്ലാതെ ഈ ജ്ഞാനം മറ്റാർക്കും മനസ്സിലാക്കിത്തരാൻ സാധിക്കില്ല. ഒരേ ഒരു ജ്ഞാനത്തിന്റെ സാഗരമാണ് മനസ്സിലാക്കിത്തരുന്നത്. പാവനവും പുഷ്പവുമായിരുന്ന ബ്രഹ്മാവ് 84 ജന്മങ്ങളെടുത്ത് അവസാനം പുഷ്പമായി മാറി. ബാബ ബ്രഹ്മാവിന്റെ ശരീരത്തിലേക്കാണ് പ്രവേശിച്ചിരിക്കുന്നത്. പ്രജാ പിതാവ് ഇവിടെയായിരിക്കുമല്ലോ. ഇപ്പോൾ നിങ്ങൾ പുരുഷാർത്ഥം ചെയ്ത് ഫരിശ്തയായി മാറുകയാണ്. ഇപ്പോൾ ഭക്തമാർഗ്ഗത്തിലെ രാത്രിയ്ക്കു ശേഷം ജ്ഞാനം അർത്ഥം പകൽ വരുന്നു. സമയവും ദിവസവുമൊന്നുമില്ല. ശിവബാബ എപ്പോഴാണ് വന്നതെന്ന് ആർക്കും അറിയില്ല. വളരെ ആഘോഷത്തോടു കൂടി കൃഷ്ണ ജയന്തി ആഘോഷിക്കുന്നു. ആർക്കും ശിവജയന്തിയെക്കുറിച്ച് പൂർണ്ണമായും അറിയില്ല. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണയ്ക്കുള്ള മുഖ്യമായ സാരം:

1. ഈ മംഗളകാരിയായ യുഗത്തിൽ ഒരു ബാബയിൽ നിന്നും മാത്രം സത്യ നാരായണന്റെ കഥ, അമരകഥ കേൾക്കണം . ബാക്കി കേട്ടതിനെല്ലാം മറക്കണം.
2. സത്യയുഗത്തിലെ ചക്രവർത്തി പദവി നേടുന്നതിനുവേണ്ടി ഈ ഒരു ജന്മത്തിൽ പവിത്രമായി മാറണം. ഫരിശ്തയായി മാറാനുള്ള പുരുഷാർത്ഥം ചെയ്യണം.

**വരദാനം: സദാ ശക്തിശാലിയായ മനോഭാവത്തിലൂടെ പരിധിയില്ലാത്ത സേവനത്തിൽ മുഴുകിയിരിക്കുന്നവരായ പരിധിയുള്ള കാര്യങ്ങളിൽ നിന്നും മുകതരായി ഭവിക്കട്ടെ:**

സാകാശ ബാബയെ സേവനത്തിലല്ലാതെ ഒന്നിലും കാണപ്പെടില്ലായിരുന്നു, അതേ പോലെ താങ്കൾ കുട്ടികളും തന്റെ ശക്തിശാലിയായ മനോഭാവത്തിലൂടെ പരിധിയില്ലാത്ത സേവനത്തിൽ സദാ മുഴുകിയിരിക്കുകയാണെങ്കിൽ പരിധിയുള്ള കാര്യങ്ങൾ സ്വതവെ സമാപ്തമാകും. പരിധിയുള്ള കാര്യങ്ങൾക്കായി സമയം ചെലവാക്കുന്നതും പാവകളിയാണ്. ഇതിൽ സമയവും ഊർജ്ജവും പാഴാകുന്നു. അതിനാൽ ചെറിയ-ചെറിയ കാര്യങ്ങളിൽ സമയത്തേയും ശേഖരിച്ചു വെച്ച ശക്തികളെയും വ്യർത്ഥമായി പാഴാക്കരുത്.

**സ്റ്റോഗൻ: സേവനത്തിൽ സഹലത പ്രാപ്തമാക്കണമെങ്കിൽ വാക്കുകളും പെരുമാറ്റ രീതിയും പ്രഭാവശാലിയായിരിക്കണം.**